

---

shrIkAshIvishvanAthastotram

श्रीकेशीविश्वनाथस्तोत्रम्

Document Information



---

Text title : kAshIvishvanAthastotram

File name : kAshIvishvanAthastotram.itx

Category : shiva, shankarAchArya

Location : doc\_shiva

Author : Shamkaracharya

Transliterated by : Nat Natarajan nat.natarajan at gmail.com

Proofread by : Nat Natarajan nat.natarajan at gmail.com, NA

Source : stutisanchayaH

Latest update : June 13, 2010

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 13, 2020

*sanskritdocuments.org*

---

ಶ್ರೀಕಾಶೀವಿಶ್ವನಾಥಸ್ತೋತ್ರಮ್



ಕಂಠೇ ಯಸ್ಯ ಲಸತ್ಕರಾಲಗರಲಂ ಗಂಗಾಜಲಂ ಮಸ್ಯಕೇ  
ವಾಮಾಂಗೇ ಗಿರಿರಾಜರಾಜತನಯಾ ಜಾಯಾ ಭವಾನೀ ಸತೀ |  
ನಂದಿಸ್ಯಂದಗಣಾಧಿರಾಜಸಹಿತಾ ಶ್ರೀವಿಶ್ವನಾಥಪ್ರಭುಃ  
ಕಾಶೀಮಂದಿರಸಂಸ್ಥಿತೋಽಖಿಲಗುರುರ್ದೇಯಾತ್ಸದಾ ಮಂಗಲಮ್ || ೧ ||

ಯೋ ದೇವೈರಸುರೈರ್ಮುನೀಂದ್ರತನಯೈರ್ಗಂಧರ್ವಯಕ್ಷೋರಗೈ-  
ರ್ನಾಗೈರ್ಭೂತಲವಾಸಿಭಿದ್ವಿಜವರೈಃ ಸಂಸೇವಿತಃ ಸಿದ್ಧಯೇ |  
ಯಾ ಗಂಗೋತ್ತರವಾಹಿನೀ ಪರಿಸರೇ ತೀರ್ಥೇರಸಂಖ್ಯೈರ್ವ್ಯತಾ  
ಸಾ ಕಾಶೀ ತ್ರಿಪುರಾರಿರಾಜನಗರೀ ದೇಯಾತ್ಸದಾ ಮಂಗಲಮ್ || ೨ ||

ತೀರ್ಥಾನಾಂ ಪ್ರವರಾ ಮನೋರಥಕರೀ ಸಂಸಾರಪಾರಾಪರಾ-  
ನಂದಾ ನಂದಿಗಣೇಶ್ವರೈರುಪಹಿತಾ ದೇವೈರಶೇಷೈಃ ಸ್ತುತಾ |  
ಯಾ ಶಂಭೋರ್ಮಣಿಕುಂಡಲೈಕಕಣಿಕಾ ವಿಷ್ಣೋಸ್ತಪೋದೀರ್ಘಿಕಾ  
ಸೇಯಂ ಶ್ರೀಮಣಿಕರ್ಣಿಕಾ ಭಗವತೀ ದೇಯಾತ್ಸದಾ ಮಂಗಲಮ್ || ೩ ||

ಏಷಾ ಧರ್ಮಪತಾಕಿನೀ ತಟರುಹಾಸೇವಾವಸನ್ನಾಕಿನೀ  
ಪಶ್ಯನ್ನಾತಕಿನೀ ಭಗೀರಥತಪಃಸಾಫಲ್ಯದೇವಾಕಿನೀ |  
ಪ್ರೇಮಾರೂಢಪತಾಕಿನೀ ಗಿರಿಸುತಾ ಸಾ ಕೇಕರಾಸ್ವಾಕಿನೀ  
ಕಾಶ್ಯಾಮುತ್ತರವಾಹಿನೀ ಸುರನದೀ ದೇಯಾತ್ಸದಾ ಮಂಗಲಮ್ || ೪ ||

ವಿಘ್ನಾವಾಸನಿವಾಸಕಾರಣಮಹಾಗಂಡಸ್ಥಲಾಲಂಬಿತಃ  
ಸಿಂದೂರಾರುಣಪುಂಜಚಂದ್ರಕಿರಣಪ್ರಚ್ಛಾದಿನಾಗಚ್ಛವಿಃ |  
ಶ್ರೀವಿಶ್ವೇಶ್ವರವಲ್ಲಭೋ ಗಿರಿಜಯಾ ಸಾನಂದಕಾನಂದಿತಃ  
ಸ್ಮೀರಾಸ್ಯಸ್ತವ ಡುಂಢಿರಾಜಮುದಿತೋ ದೇಯಾತ್ಸದಾ ಮಂಗಲಮ್ || ೫ || |

ಕೇದಾರಃ ಕಲಶೇಶ್ವರಃ ಪಶುಪತಿರ್ಧರ್ಮೇಶ್ವರೋ ಮಧ್ಯಮೋ  
ಜ್ಯೇಷ್ಠೇಶೋ ಪಶುಪತ್ಶ್ಚ ಕಂದುಕಶಿವೋ ವಿಘ್ನೇಶ್ವರೋ ಜಂಬುಕಃ |  
ಚಂದ್ರೇಶೋ ಹ್ಯಮೃತೇಶ್ವರೋ ಭೃಗುಶಿವಃ ಶ್ರೀವೃದ್ಧಕಾಲೇಶ್ವರೋ  
ಮಧ್ಯೇಶೋ ಮಣಿಕರ್ಣಿಕೇಶ್ವರಶಿವೋ ದೇಯಾತ್ಸದಾ ಮಂಗಲಮ್ || ೬ ||

ಗೋಕರ್ಣಸ್ವಧ ಭಾರಭೂತನುದನುಃ ಶ್ರೀಚಿತ್ರಗುಪ್ತೇಶ್ವರೋ

ಯಕ್ಷೇಶಸ್ವಿಲಪರ್ಣಸಂಗಮಶಿವೋ ಶೈಲೇಶ್ವರಃ ಕಶ್ಯಪಃ |  
ನಾಗೇಶೋಽಗ್ನಿಶಿವೋ ನಿಧೀಶ್ವರಶಿವೋಽಗ್ನೀಶ್ವರಸ್ತಾರಕ-  
ಜ್ಞಾನೇಶೋಽಪಿ ಪಿತಾಮಹೇಶ್ವರಶಿವೋ ದೇಯಾತ್ಸದಾ ಮಂಗಲಮ್ || ೭ ||

ಬ್ರಹ್ಮಾಂಡಂ ಸಕಲಂ ಮನೋಷಿತರಸೈ ರತ್ನೈಃ ಪಯೋಭಿರ್ಹರಂ  
ಖೇಲೈಃ ಪೂರಯತೇ ಕುಟುಂಬನಿಲಯಾನ್ ಶಂಭೋರ್ವಿಲಾಸಪ್ರದಾ |  
ನಾನಾದಿವ್ಯಲತಾವಿಭೂಷಿತವಪುಃ ಕಾಶೀಪುರಾಧೀಶ್ವರೀ  
ಶ್ರೀವಿಶ್ವೇಶ್ವರಸುಂದರೀ ಭಗವತೀ ದೇಯಾತ್ಸದಾ ಮಂಗಲಮ್ || ೮ ||

ಯಾ ದೇವೀ ಮಹಿಷಾಸುರಪ್ರಮಥನೀ ಯಾ ಚಂಡಮುಂಡಾಪಹಾ  
ಯಾ ಶುಂಭಾಸುರರಕ್ತಬೀಜದಮನೀ ಶಕ್ರಾದಿಭಿಃ ಸಂಸ್ತುತಾ |  
ಯಾ ಶೂಲಾಸಿಧನುಃಶರಾಭಯಕರಾ ದುರ್ಗಾದಿಸಂದಕ್ಷಿಣಾ-  
ಮಾಶ್ರಿತಾಶ್ರಿತವಿಘ್ನಶಂಸಮಯತು ದೇಯಾತ್ಸದಾ ಮಂಗಲಮ್ || ೯ ||

ಆದ್ಯಾ ಶ್ರೀರ್ವಿಕಟಾ ತತಸ್ತು ವಿರಜಾ ಶ್ರೀಮಂಗಲಾ ಪಾರ್ವತೀ  
ವಿಖ್ಯಾತಾ ಕಮಲಾ ವಿಶಾಲನಯನಾ ಜ್ಯೇಷ್ಠಾ ವಿಶಿಷ್ಟಾನನಾ |  
ಕಾಮಾಕ್ಷೀ ಚ ಹರಿಪ್ರಿಯಾ ಭಗವತೀ ಶ್ರೀಘಂಟಘಂಟಾದಿಕಾ  
ಮೌರ್ಯಾ ಷಷ್ಠಿಸಹಸ್ರಮಾತ್ಮಸಹಿತಾ ದೇಯಾತ್ಸದಾ ಮಂಗಲಮ್ || ೧೦ ||

ಆದೌ ಪಂಚನದಂ ಪ್ರಯಾಗಮಪರಂ ಕೇದಾರಕುಂಡಂ ಕುರು-  
ಕ್ಷೇತ್ರಂ ಮಾನಸಕಂ ಸರೋಽಮೃತಜಲಂ ಶಾವಸ್ಯ ತೀರ್ಥಂ ಪರಮ್ |  
ಮತ್ಸೋದರ್ಯಥ ದಂಡಖಾಂಡಸಲಿಲಂ ಮಂದಾಕಿನೀ ಜಂಬುಕಂ  
ಘಂಟಾಕರ್ಣಸಮುದ್ರಕೂಪಸಹಿತೋ ದೇಯಾತ್ಸದಾ ಮಂಗಲಮ್ || ೧೧ ||

ರೇವಾಕುಂಡಜಲಂ ಸರಸ್ವತಿಜಲಂ ದುರ್ವಾಸಕುಂಡಂ ತತೋ  
ಲಕ್ಷ್ಮೀತೀರ್ಥಲವಾಂಕುಶಸ್ಯ ಸಲಿಲಂ ಕಂದರ್ಪಕುಂಡಂ ತಥಾ |  
ದುರ್ಗಾಕುಂಡಮಸೀಜಲಂ ಹನುಮತಃ ಕುಂಡಪ್ರತಾಪೋರ್ಜಿತಃ  
ಪ್ರಜ್ಞಾನಪ್ರಮುಖಾನಿ ವಃ ಪ್ರತಿದಿನಂ ದೇಯಾತ್ಸದಾ ಮಂಗಲಮ್ || ೧೨ ||

ಆದ್ಯಃ ಕೂಪವರಸ್ತು ಕಾಲದಮನಃ ಶ್ರೀವೃದ್ಧಕೂಪೋಽಪರೋ  
ವಿಖ್ಯಾತಸ್ತು ಪರಾಶರಸ್ತು ವಿದಿತಃ ಕೂಪಃ ಸರೋ ಮಾನಸಃ |  
ಜೈಗೀಷವ್ಯಮುನೇಃ ಶಶಾಂಕನೃಪತೇಃ ಕೂಪಸ್ತು ಧರ್ಮೋದ್ಯವಃ  
ಖ್ಯಾತಃ ಸಪ್ತಸಮುದ್ರಕೂಪಸಹಿತೋ ದೇಯಾತ್ಸದಾ ಮಂಗಲಮ್ || ೧೩ ||

ಲಕ್ಷ್ಮೀನಾಯಕಬಿಂದುಮಾಧವಹರಿರ್ಲಕ್ಷ್ಮೀನೃಸಿಂಹಸ್ತತೋ  
ಗೋವಿಂದಸ್ವಧ ಗೋಪಿಕಾಪ್ರಿಯತಮಃ ಶ್ರೀನಾರದಃ ಕೇಶವಃ |  
ಗಂಗಾಕೇಶವವಾಮನಾಖ್ಯತದನು ಶ್ವೇತೋ ಹರಿಃ ಕೇಶವಃ

ಪ್ರಹ್ಲಾದಾದಿಸಮಸ್ತಕೇಶವಗಣೋ ದೇಯಾತ್ಸದಾ ಮಂಗಲಮ್ || ೧೪ ||

ಲೋಲಾರ್ಕೋ ವಿಮಲಾರ್ಕಮಾಯುಖರವಿಃ ಸಂವರ್ತಸಂಜೋ ರವಿ-  
ವಿಖ್ಯಾತೋ ದ್ರುಪದುಃಖಖೋಲ್ಮಮರುಣಃ ಪ್ರೋಕ್ತೋತ್ತರಾರ್ಕೋ ರವಿಃ |  
ಗಂಗಾರ್ಕಸ್ವಧ ವ್ಯದ್ವಪ್ಯದ್ವಿವಿಬುಧಾ ಕಾಶೀಪುರೀಸಂಸ್ಥಿತಾಃ  
ಸೂರ್ಯಾ ದ್ವಾದಶಸಂಜ್ಞಾಕಾಃ ಪ್ರತಿದಿನಂ ದೇಯಾತ್ಸದಾ ಮಂಗಲಮ್ || ೧೫ ||

ಆದ್ಯೋ ಧುಂಡಿವಿನಾಯಕೋ ಗಣಪತಿಶ್ಚಿಂತಾಮಣಿಃ ಸಿದ್ಧಿದಃ  
ಸೇನಾವಿಘ್ನಪತಿಸ್ತು ವಕ್ತವದನಃ ಶ್ರೀಪಾಶಪಾಣಿಃ ಪ್ರಭುಃ |  
ಆಶಾಪಕ್ಷವಿನಾಯಕಾಪ್ರಷಕರೋ ಮೋದಾದಿಕಃ ಷಡ್ಗುಣೋ  
ಲೋಲಾರ್ಕಾದಿನಾಯಕಾಃ ಪ್ರತಿದಿನಂ ದೇಯಾತ್ಸದಾ ಮಂಗಲಮ್ || ೧೬ ||

ಹೇರಂಬೋ ನಲಕೂಬರೋ ಗಣಪತಿಃ ಶ್ರೀಭೀಮಚಂಡೀಗಣೋ  
ವಿಖ್ಯಾತೋ ಮಣಿಕರ್ಣಿಕಾಗಣಪತಿಃ ಶ್ರೀಸಿದ್ಧಿದೋ ವಿಘ್ನಪಃ |  
ಮುಂಡಶ್ಚಂಡಮುಖಶ್ಚ ಕಷ್ಟಹರಣಃ ಶ್ರೀದಂಡಹಸ್ತೋ ಗಣಃ  
ಶ್ರೀದುರ್ಗಾಖ್ಯಗಣಾಧಿಪಃ ಪ್ರತಿದಿನಂ ದೇಯಾತ್ಸದಾ ಮಂಗಲಮ್ || ೧೭ ||

ಆದ್ಯೋ ಭೈರವಭೀಷಣಸ್ತದಪರಃ ಶ್ರೀಕಾಲರಾಜಃ ಕ್ರಮಾ-  
ಚ್ಚೀಸಂಹಾರಕಭೈರವಸ್ವಧ ರುರುಶ್ಚೋನ್ಮತ್ತಕೋ ಭೈರವಃ |  
ಕ್ರೋಧಶ್ಚಂಡಕಪಾಲಭೈರವವರಃ ಶ್ರೀಭೂತನಾಥಾದಯೋ  
ಹ್ಯಷ್ಟೈ ಭೈರವಮೂರ್ತಯಃ ಪ್ರತಿದಿನಂ ದೇಯಾತ್ಸದಾ ಮಂಗಲಮ್ || ೧೮ ||

ಆಧಾತೋಽಂಬಿಕಿಯಾ ಸಹ ತ್ರಿನಯನಃ ಸಾರ್ಧಂ ಗಣೈರ್ನಂದಿತಾಂ  
ಕಾಶೀಮಾಶು ವಿಶನ್ ಹರಃ ಪ್ರಥಮತೋ ವಾರ್ಷಧ್ವಜೀವಸ್ಥಿತಃ |  
ಆಯಾತಾ ದಶ ಧೇನವಃ ಸುಕಪಿಲಾ ದಿವ್ಯೈಃ ಪಯೋಭಿರ್ಹರಂ  
ಖ್ಯಾತಂ ತದ್ವೃಷಭಧ್ವಜೀನ ಕಪಿಲಂ ದೇಯಾತ್ಸದಾ ಮಂಗಲಮ್ || ೧೯ ||

ಆನಂದಾಖ್ಯವನಂ ಹಿ ಚಂಪಕವನಂ ಶ್ರೀನೈಮಿಷಂ ಖಾಂಡವಂ  
ಪುಣ್ಯಂ ಚೈತ್ರರಥಂ ತ್ವಶಾಕವಿಪಿನಂ ರಂಭಾವನಂ ಪಾವನಮ್ |  
ದುರ್ಗಾರಣ್ಯಮಥೋಽಪಿ ಕೈರವವನಂ ವೃಂದಾವನಂ ಪಾವನಂ  
ವಿಖ್ಯಾತಾನಿ ವನಾನಿ ವಃ ಪ್ರತಿದಿನಂ ದೇಯಾತ್ಸದಾ ಮಂಗಲಮ್ || ೨೦ ||


ಅಲಿಕುಲದಲನೀಲಃ ಕಾಲದಂಷ್ಟ್ರಾಕರಾಲಃ  
ಸಜಲಜಲದನೀಲೋ ವ್ಯಾಲಯಜೋಪವೀತಃ |  
ಅಭಯವರದಹಸ್ತೋ ಡಾಮರೋದಾಮನಾದಃ  
ಸಕಲದುರಿತಭಕ್ತೋ ಮಂಗಲಂ ವೋ ದದಾತು || ೨೧ ||

ಅರ್ಧಾಂಗೇ ವಿಕಟಾ ಗಿರೀಂದ್ರತನಯಾ ಗೌರೀ ಸತೀ ಸುಂದರೀ  
ಸರ್ವಾಂಗೇ ವಿಲಸದ್ವಿಭೂತಿಧವಲೋ ಕಾಲೋ ವಿಶಾಲೇಕ್ಷಣಃ |  
ವೀರೇಶಃ ಸಹನಂದಿಭೃಂಗಿಸಹಿತಃ ಶ್ರೀವಿಶ್ವನಾಥಃ ಪ್ರಭುಃ  
ಕಾಶೀಮಂದಿರಸಂಸ್ಥಿತೋಽಖಿಲಗುರುದೇಯಾತ್ಸದಾ ಮಂಗಲಮ್ || ೨೧ ||


ಯಃ ಪ್ರಾತಃ ಪ್ರಯತಃ ಪ್ರಸನ್ನಮನಸಾ ಪ್ರೇಮಪ್ರಮೋದಾಕುಲಃ  
ಖ್ಯಾತಂ ತತ್ರ ವಿಶಿಷ್ಟಪಾದಭುವನೇಶೇಂದ್ರಾದಿಭಿರ್ಯತ್ಸುತಮ್ |  
ಪ್ರಾತಃ ಪ್ರಾಙ್ಮುಖಮಾಸನೋತ್ತಮಗತೋ ಬ್ರೂಯಾಚ್ಛುಣೋತ್ಯಾದರಾತ್  
ಕಾಶೀವಾಸಮುಖಾನ್ಯವಾಪ್ಯ ಸತತಂ ಪ್ರೀತೇ ಶಿವೇ ಧೂರ್ಜಟಿ || ೨೨ ||  
ಇತಿ ಶ್ರೀಮಚ್ಚಂಕರಾಚಾರ್ಯವಿರಚಿತಂ ಕಾಶೀವಿಶ್ವನಾಥಸ್ತೋತ್ರಮ್ ||

Encoded and proofread by Nat Natarajan nat.natarajan at gmail.com, NA

---

——  
*shrIkAshIvishvanAthastotram*

pdf was typeset on June 13, 2020

——  
Please send corrections to [sanskrit@cheerful.com](mailto:sanskrit@cheerful.com)

